



सत्यमेव जयते

महाराष्ट्र शासन राजपत्र

असाधारण भाग एक-मध्य उप-विभाग

वर्ष १०, अंक ६४]

बुधवार, नोव्हेंबर ६, २०२४/कार्तिक १५, शके १९४६

[पृष्ठे २, किंमत : रुपये ४.००

असाधारण क्रमांक १४०

प्राधिकृत प्रकाशन

पोलीस आयुक्त कार्यालय, नाशिक शहर

गंगापूर रोड, नाशिक ४२२ ००२.

अधिसूचना

अनैतिक व्यापार (प्रतिबंध) अधिनियम, १९५६.

क्रमांक कक्ष-१०/पोउआ/गुन्हे/ए.एच.टी.यु./२६०५/२०२४.—ज्याअर्थी, अनैतिक व्यापार (प्रतिबंध) अधिनियम, १९५६ चे कलम ७(१)(ब) या तरतुदीनुसार सर्व प्रकारचे प्रार्थनास्थळ, शैक्षणिक संस्था, वसतिगृह, रुग्णालय व नर्सिंगगृह ही ठिकाणे सार्वजनिक स्थळे असून, त्यापासून २०० मीटर अंतराच्या परिसरात तसेच आवश्यक अशा ठिकाणी अनैतिक देहव्यापार करण्यास प्रतिबंध करण्यास पोलीस आयुक्त, नाशिक शहर यांना प्रतिबंधित क्षेत्र जाहीर करण्याचे अधिकार आहेत ;

२. ज्याअर्थी, माझे असे निदर्शनास आले आहे की, अनैतिक व्यापार (प्रतिबंध) अधिनियम, १९५६, कलम ७(१)(ब) च्या कक्षेत येणारी पोलीस आयुक्त, नाशिक शहर अधिकार क्षेत्रातील सर्व सार्वजनिक स्थळे तसेच केंद्र शासन व राज्य शासनाची सर्व कार्यालये, सर्व बाजारपेठा, सर्व बस स्टॅण्ड, रेल्वे स्थानक, हॉटेल्स व निवासी हॉटेल्स येथे मोठ्या प्रमाणात सार्वजनिक कार्यासाठी सामान्य जनतेचे अवागमन होत असते ;

३. ज्याअर्थी, माझे असे निदर्शनास आले आहे की, रहिवासी इमारती, लॉजेस, निवासी हॉटेल्स, मॉल्स, तात्पुरते निवारागृह येथे वेश्याव्यवसायास प्रतिबंध करणे आवश्यक आहे. तसेच रहिवाशी इमारती, रहिवाशी इमारतींच्या समुहांमध्ये अनेक कुटुंबांचा समूह एकत्रित राहत असल्याने अशा ठिकाणी, ठिकाणात/घरात/इमारतीत/इमारतींच्या समुहात (Residential Township) व त्यातील परिसर अशा सर्व ठिकाणी व्यापक जनहितार्थ अनैतिक व्यापार (प्रतिबंध) अधिनियम, १९५६, कलम ७(१)(ब) अन्वये पोलीस आयुक्त, नाशिक शहर यांचे अधिकार क्षेत्रात अनैतिक देहव्यापारास/वेश्याव्यवसाय करण्यास प्रतिबंध करणे आवश्यक आहे.

४. त्याअर्थी, उपरोक्त परिच्छेद क्रमांक २ व ३ मध्ये नमूद अधिनियमाच्या कलम ७(१)(ब) नुसार सार्वजनिक जागांना वेश्याव्यवसायाकरिता प्रतिबंधित क्षेत्र घोषित करणे गरजेचे आहे.

५. त्याअर्थी, अनैतिक व्यापार (प्रतिबंध) अधिनियम, १९५६ चे कलम ७(१)(ब) अन्वये प्राप्त अधिकाराचा वापर करून मी, संदिप प्रकाश कर्णिक, पोलीस आयुक्त, नाशिक शहर परिच्छेद क्रमांक १ ते ३ मधील उल्लेखित जागांना वेश्याव्यवसायाकरिता प्रतिबंधित क्षेत्र म्हणून जाहीर करित आहे.

(१)

६. त्याअर्थी, परिच्छेद क्र. २ मधील जाहीर केलेल्या सार्वजनिक जागेपासून २०० मीटरच्या परिसराचे आत व तसेच परिच्छेद क्रमांक ३ मध्ये नमूद असलेल्या ठिकाणी वेश्याव्यवसाय करता येणार नाही. सदर अधिसूचनेचे उल्लंघन करणाऱ्या व्यक्तीवर अनैतिक (प्रतिबंध) व्यापार अधिनियम, १९५६ अन्वये कायदेशीर कारवाई करण्यात येईल.

७. यापूर्वी, दिनांक ३० नोव्हेंबर २०२१ रोजी काढलेल्या अधिसूचनेबाबत आक्षेप न आल्याने सदर अधिसूचना कायमस्वरूपी जारी करण्यात येत आहे.

८. सदर अधिसूचनेस व्यापक प्रसिद्धी देण्यात येत आहे. तसेच जाहीर केलेल्या नमूद ठिकाणी व नमूद सार्वजनिक ठिकाणालगतच्या २०० मीटरच्या अंतरात येणाऱ्या परिसरात प्रसारित करावी.

सदर अधिसूचना आमचे सही आणि शिक्क्यासह आज दिनांक २५ ऑक्टोबर २०२४ पासून जारी करण्यात येत आहे.

नाशिक,

दिनांक २५ ऑक्टोबर २०२४.

संदिप प्रकाश कर्णिक,

पोलीस आयुक्त, नाशिक शहर.